



ТАТАРСТАН РЕСПУБЛИКАСЫ ЗАКОНЫ

«Татарстан Республикасында сәнәгать сәясәте турында» Татарстан Республикасы Законының 6 һәм 11 статьяларына үзгәрешләр керту хакында

Татарстан Республикасы,
Дәүләт Советы тарафыннан
2020 елның 23 апрелендә
кабул ителде

1 статья

«Татарстан Республикасында сәнәгать сәясәте турында» 2016 елның 21 апрелендәге 24-ТРЗ номерлы Татарстан Республикасы Законына (Татарстан Дәүләт Советы Жыелма басмасы, 2016, № 4; Татарстан Республикасы законнар жыелмасы, 2017, № 52 (I өлеш); 2018, № 78 (I өлеш); 2019, № 19 (I өлеш) түбәндәгә үзгәрешләрне кертергә:

1) 6 статьяның 2 өлешенә түбәндәгә эчтәлекле 15¹ пункт өстәргә:

«15¹) инвесторлар тарафыннан махсус инвестиция контракты буенча йөкләмәләрнең үтәлешен Россия Федерациясе Хөкүмәтे билгеләгән тәртиптә үз компетенциясе чикләрендә тикшереп торуны гамәлгә ашыра;»;

2) 11 статьяны түбәндәгә редакциядә бәян итәргә:

«11 статья. Татарстан Республикасы тарафыннан махсус инвестиция контракты төзү

1. Махсус инвестиция контракты бер яктан – инвестор, икенче яктан – Россия Федерациясе, һәм Татарстан Республикасы, һәм Татарстан Республикасы муниципаль берәмлеге тарафыннан бергә Россия Федерациясе законнарында билгеләнгән тәртиптә, Федераль законның 18³ статьясындагы 15 өлешендә билгеләнгән очраклардан тыш, ачык яисә ябык конкурс сайлап алуын үткәру нәтижәләре буенча төzelә.

2. Махсус инвестиция контрактын төзегәндә Татарстан Республикасы исеменнән Татарстан Республикасы Президенты эш йөртә.

3. Махсус инвестиция контрактлары, 2030 елның 31 декабреннән дә соңга калмыйча, инвестицияләр күләме илле миллиард сумнан артмаган (өстәмә бәягә

салымны исәпкә алмыйча) проектларны гамәлгә ашыру өчен унбиш елдан да артык булмаган яисә инвестицияләр күләме илле миллиард сумнан артып киткән (өстәмә бәягә салымны исәпкә алмыйча) проектларны гамәлгә ашыру өчен егерме елдан да артык булмаган вакытка төзелә.

4. Махсус инвестиция контракты, аны төзү датасына әлеге контрактның бер яғы булган Татарстан Республикасының норматив хокукий актында махсус инвестиция контрактын төзегән инвесторга карата кулланыла торган сәнәгать өлкәсендәге эшчәнлекне кызыксындыру чаралары һәм аларны куллану тәртибе билгеләнгән булу шарты үтәлгән очракта, төзелергә мөмкин.

5. Махсус инвестиция контракты тубәндәге очракларда төзелә алмый:

1) сәнәгать продукциясе житештерүне гамәлгә ашыру планлаштырыла торган технология заманча технологияләр исемлегенә кертелмәгән булса;

2) проект Федераль законда яисә Россия Федерациясе Хөкүмәте актында билгеләнгән таләпләргә туры килмәсә;

3) махсус инвестиция контрактын үтәү барышында планлаштырылган капитал салулар күләме махсус инвестиция контракты нигезендә гамәлгә ашырыла торган проектка карата сәнәгать өлкәсендәге эшчәнлекне кызыксындыру чараларын куллануга бәйле рәвештә Россия Федерациясе бюджет системасы бюджетларының барлыкка килә торган чыгымнарының һәм алымның калган керемнәренең жыелма күләменнән ким булса.

6. Махсус инвестиция контрактын төзү датасыннан алыш һәм аның гамәлдә булу срокы дәвамында инвесторга карата махсус инвестиция контракты төзелгән датадан соң үз көченә кергән һәм махсус инвестиция контрактын үтәү максатларында инвестор тарафыннан сатып алынган яисә гамәлгә ашырыла торган хокукларны тормышка ашыруга чикләүләр һәм (яисә) тыюлар кертә торган Татарстан Республикасы норматив хокукий актлары, әгәр инвестор катнашынdagы тиешле мәнәсәбәтләргә жайга салучы норматив хокукий актлар нигезләмәләре үзгәргән очракта аларны инвесторга карата куллануның махсус тәртибе махсус инвестиция контрактын төзү датасына Татарстан Республикасы законнарында каралган булса, кулланылмый.».

2 статья

1. Әлеге Закон рәсми басылып чыккан көненнән үз көченә керә.

2. Татарстан Республикасы катнашында төзелгән һәм «Россия Федерациясендә сәнәгать сәясәте турында» Федераль законга махсус инвестиция контрактларын жайга салу өлешендә үзгәрешләр керту хакында» 2019 елның 2 августынdagы 290-ФЗ номерлы Федераль закон үз көченә кергән көнгә гамәлдә булган махсус инвестиция контрактлары үзләренең гамәлдә булуларын әлеге махсус инвестиция контрактлары шартларына туры китереп дәвам итәләр.

3. Татарстан Республикасы катнашында төзелгән һәм «Россия Федерациясендә сәнәгать сәясәте турында» Федераль законга махсус инвестиция контрактларын жайга салу өлешендә үзгәрешләр керту хакында» 2019 елның 2 августынdagы 290-ФЗ номерлы Федераль закон үз көченә кергән көнгә гамәлдә

булган махсус инвестиция контрактларын үзгөртү һәм өзү мондый махсус инвестиция контрактлары төзелгән көнгө гамәлдә булган тәртиптә башкарыла.

Татарстан Республикасы
Президенты



Р.Н. Миннеханов

Казан, Кремль
2020 ел, 07 май
№ 21-ТРЗ